



சுருக்கம்

தமிழ்நாடு தொடக்கக் கல்வி சார்நிலைப் பணி மற்றும் பள்ளிக் கல்வி சார்நிலைப் பணிகளில் நேரடி நியமனம் மூலம் நிரப்பப்படும் இடைநிலை, உடற்கல்வி மற்றும் சிறப்பாசிரியர் நியமனம் செய்ய பணி நாடுநர்களுக்கான உச்ச வயது விதி வரம்பினை நீக்குதல் ஆணை வெளியிடப் படுகிறது.

பள்ளிக் கல்வித் (எம்.1)துறை

அரசாணை நிலை எண் 59
நாள் 12.6.2004

படிக்கப்பட்டவை

1. அரசாணை(நிலை) எண்.753 கல்வி நாள் 15.7.85
2. அரசாணை(நிலை) எண்.1383 கல்வி நாள் 23.8.88

ஆணை

ஒன்றிய தொடக்க, நடுநிலை, அரசு உயர்நிலை மற்றும் மேல்நிலைப் பள்ளிகளில் இடைநிலை ஆசிரியர், உடற்கல்வி ஆசிரியர் மற்றும் சிறப்பாசிரியர் நியமனங்களுக்கு உச்ச வயது வரம்பு 35 ஆகும். ஆதிதிராவிடர் மற்றும் பழங்குடியினர் இனத்தவர்களுக்கு 40 வயது ஆகும். பட்டதாரியாக இருப்பின் அவரவர்களுக்கு 5 வருடம் கூடுதல் உச்ச வயது சலுகை அளிக்கப்படும்.

2. இடைநிலை ஆசிரியர், உடற்கல்வி ஆசிரியர் மற்றும் சிறப்பாசிரியர் நியமனமானது அந்தந்த வேலை வாய்ப்பகங்கள் மூலம் பதிவு முன்னுரிமை அடிப்படையில் மேற்கொள்ளப்படுகிறது. இவ்வாறு பதிவு முன்னுரிமை அடிப்படையில் மாவட்ட வாரியாக செய்யப்படுவதால் ஒரு சில மாவட்டங்களில் பதிவு செய்தவர்கள் உச்ச வயது வரம்பான 35 வயதுக்குள் நியமனம் பெற முடிகிறது. ஒரு சில மாவட்டத்தில் உச்ச வயது வரம்பான 35 வயதுக்குள் நியமனம் பெற இயலவில்லை. இதனால் வயது வரம்பு தளர்த்தக் கோரல் அரசுக்கு முறையீடுகள் வந்த வண்ணம் உள்ளன. இதனை அரசு தீர் ஆராய்ந்து, தமிழ்நாடு தொடக்கக் கல்வி சார்நிலைப் பணி மற்றும் பள்ளிக்கல்வி சார்நிலைப் பணிகளில் நேரடி நியமனம் மூலம் செய்யப்படும் இடைநிலை, உடற்கல்வி மற்றும் சிறப்பாசிரியர் பதவிகளுக்கு நிர்ணயம் செய்யப்பட்டுள்ள உச்ச வயது வரம்பான 35 வயதினை நீக்கம் செய்து அரசு ஆணையிடுகிறது.

3. இது குறித்து தமிழ்நாடு தொடக்கக் கல்வி சார்நிலைப் பணி சிறப்பு விதி மற்றும் தமிழ்நாடு பள்ளிக் கல்வி சார்நிலைப்பணி சிறப்பு விதிகளுக்கு உரைய திருத்தங்கள் வெளியிடப்படும்.

(ஆளுநரின் ஆணைப்படி)

கு.ஞானதேசிகன்,
அரசு செயலாளர்.

பெறுநர்

பள்ளிக்கல்வி இயக்குநர், சென்னை-6
தொடக்கக்கல்வி இயக்குநர், சென்னை-6
வேலை வாய்ப்பு மற்றும் பயிற்சி இயக்குநர், சென்னை-5

நகல்

பள்ளிக்கல்வி - பட்ஜெட், பி, டி, ஜீ, எச்.எஸ், எஸ், விஇ
பிரிவுகள், சென்னை-9
மாண்புமிகு முதலமைச்சரின் செயலாளர், சென்னை-9.
மாண்புமிகு கல்வி அமைச்சரின் நேர்முக உதவியாளர், சென்னை-9.

//ஆணைப்படி/அனுப்பப்படுகிறது//

பிரிவு அலுவலர்